

## ప్రతిష్ఠాత్మకంగా యోగాంధ్ర

విశాఖ కేంద్రంగా త్వరలో బుల్లెట్ రైలు:  
 భాజపా రాష్ట్ర అధ్యక్షుడు మాధవ్

### రాజధానిలో.. కృష్ణానది వంతెనపై యోగా

●జిల్లా కేంద్రాల్లో వెయ్యిమందితో జూన్ 21న నిర్వహించే కార్యక్రమాల్లో మంత్రులు, జిల్లా ఉన్నతాధికారులు పాల్గొంటారు. రాష్ట్రంలో అందుబాటులో ఉన్న 1.50 లక్షల మంది ట్రైనర్లకు అదనంగా మరో లక్షమందికి ట్రైనర్లుగా శిక్షణ ఇస్తారు. ఒక జిల్లాకు ఒక థీమ్ తో 14 రోజులు యోగాంధ్ర నిర్వహిస్తారు. ఇందుకు జిల్లాకు రూ.25లక్షల చొప్పున కేటాయించారు. ప్రతి జిల్లాలోని రెండు ప్రముఖ పర్యాటక ప్రాంతాల చొప్పున.. 56వేల ప్రత్యేక కార్యక్రమాలు ఉంటాయి.



రాష్ట్రంలో యోగాంధ్ర-2026ను అత్యంత ప్రతిష్ఠాత్మకంగా నిర్వహించాలని ముఖ్యమంత్రి చంద్రబాబు ఆదేశించారు. జూన్ 7 నుంచి 14 రోజులు రాష్ట్రవ్యాప్త కార్యక్రమాలు ప్రణాళిక ప్రకారం చేపట్టాలని సూచించారు. అంతర్జాతీయ యోగా దినోత్సవం నిర్వహణపై ఉండవల్లి నివాసంలో మంత్రులు, అధికారులతో శనివారం సమీక్షించారు. జూన్ 21న అంతర్జాతీయ యోగా దినోత్సవం రాష్ట్రస్థాయి కార్యక్రమం రాజధాని అమరావతిలో 25వేల మందితో నిర్వహిస్తారు. ఈ కార్యక్రమంలో ముఖ్యమంత్రి ముఖ్య అతిథిగా పాల్గొంటారు. రాజధాని ప్రాంతంలో కృష్ణానదిపై నిర్మించిన ట్రిప్లికై ఈ కార్యక్రమం నిర్వహిస్తారు.



దక్షిణ కోస్తా రైల్వే జోన్ రేపట్టుంచి ప్రారంభం కానుందని ఏపీ భాజపా అధ్యక్షుడు పీవీఎన్ మాధవ్ తెలిపారు. రైల్వే జోన్ కోసం 30 ఏళ్లుగా భాజపా పోరాడిందన్నారు. విభజన

పట్టంలో రైల్వే జోన్ చేర్చడంలో ఆ పార్టీ కృషి అనిర్వచనీయమన్నారు. విశాఖ కేంద్రంగా బుల్లెట్ రైలు త్వరలో వస్తుందని రైల్వే మంత్రి చెప్పారని మాధవ్ వివరించారు. ఈ సందర్భంగా రైల్వే మంత్రి అక్విసిషన్ వెబ్సైట్ కు ధన్యవాదాలు తెలిపారు.

సముద్ర గర్భ కేబుల్ భద్రతకు అండర్ వాటర్ డ్రోన్ ప్రాజెక్టు

సాయం దళాల వ్యవస్థీకృత సంస్కరణలపైనే దృష్టి: కొత్త సీడీఎస్ రాజా సుబ్రమణి



సముద్రగర్భ కేబుల్ కు రక్షించడానికి, రక్షణ సామర్థ్యాన్ని పెంచుకోవడానికి అండర్ వాటర్ డ్రోన్లను అభివృద్ధి చేయాలని ఆకస్ కూటమి (అమెరికా, బ్రిటన్, ఆస్ట్రేలియా) నిర్ణయించింది. సింగపూర్ లో జరుగుతున్న భద్రతా సదస్సులో ఈ మూడు దేశాల రక్షణ మంత్రులు కనివారం ఒప్పందం కుదుర్చుకున్నారు.



14 రోజుల పాటు పార్కులు, విద్యాసంస్థలు, ప్రభుత్వ కార్యాలయాలు, స్వర్ణ వార్డు- స్వర్ణ గ్రామ కార్యాలయాల్లో యోగాంధ్ర కార్యక్రమాలు నిర్వహిస్తారు. గ్రామ, మండల, నియోజకవర్గ, జిల్లా సుంచి రాష్ట్రస్థాయి వరకు అవార్డులు అందిస్తారు. హామ్ అని మెసేజ్ పెడితే.. యోగా వీడియోలు రాష్ట్రప్రభుత్వ యోగా, నేచురోపతి విభాగం సలహాదారు మంతెన సత్యనారాయణరాజు యోగాంధ్రపై రూపొందించిన గోడపత్రికను సీఎం చంద్రబాబు ఆవిష్కరించారు. 90 ఆసనాల వీడియోలు, 21 ఆరోగ్య సమస్యల పరిష్కారానికి ప్రత్యేక ఆసనాల వీడియోలు, రోజువారీ సాధన కోసం యోగాసనాలు, ప్రాణాయామంపై ఏడు వీడియోలు, యోగా సందేహాలు ప్రశ్నలు-సమాధానాలపై చేసిన వీడియోలను పబ్లిక్ డొమైన్ లో పెట్టనున్నట్లు మంతెన తెలిపారు. 8142404888 నంబర్ కు హామ్ అని మెసేజ్ పంపినా, ఈ వీడియోలు వస్తాయన్నారు. సమీక్షలో మంత్రులు నారాయణ, సత్యకుమార్ యాదవ్, ఆసం రామనారాయణ రెడ్డి, కందుల దుర్గేశ్, సీఎస్ సాయిప్రసాద్, ఆరోగ్య కుటుంబ సంక్షేమశాఖ కార్యదర్శి సారథ్ గౌర్, కమిషనర్ వీర పాండియన్, వివిధ శాఖల ఉన్నతాధికారులు పాల్గొన్నారు.

### అవి భారతీయులకు గర్వకారణం.. అసైమంగళం రాగి

కేవలం రెండు రోజుల్లోనే 100 మీటర్ల పరుగు పందెంలో జాతీయస్థాయిలో మూడు రికార్డులు సృష్టించామని మోదీ అన్నారు.



ఈ అద్భుతమైన ఘనత సాధించిన ఇద్దరు అథ్లెట్లు గుర్విందర్ సింగ్, అనిమేష్ కు అభినందనలు తెలిపారు. మోదీ పర్యటన నేపథ్యంలో 'అసైమంగళం' రాగి శాసనాలను నెదర్లాండ్స్ ప్రభుత్వం భారత్ కు తిరిగి అప్పగించిన సంగతి తెలిసిందే. ఇది భారతీయులు గర్వించదగిన విషయమని మోదీ అన్నారు.

### ఎన్నిసార్లు దొరికిపోయినా.. కుట్ర రాజకీయాలు మానరా?: నారా

కుట్ర, క్షుద్ర రాజకీయాలు మానరా?

అమరావతి: నంద్యాలలో వైఎస్సార్ విగ్రహం ధ్వంసమైన ఘటనపై వైకాపా శ్రేణులు ఆందోళనకు దిగిన విషయం తెలిసిందే. దీనిపై ఏపీ మంత్రి, తెదేపా కార్యనిర్వాహక అధ్యక్షుడు నారా లోకేశ్ స్పందించారు. నంద్యాలలో వైఎస్సార్ విగ్రహం ధ్వంసం చేసిన జమీన్ దార్లు, వైకాపా నేతల అనుచరుడేనని పోలీసులు తేల్చినట్లు చెప్పారు. బాబాయి గుండెపోటు, కోడి కత్తి, గులకరాయి నాటకాల రాయుడైన జగన్.. మరో కొత్త డ్రామా సృష్టించాడని ధ్వజమెత్తారు. రాష్ట్రంలో శాంతి భద్రతలకు విఘాతం కలిగించేందుకు తన గొడ్డలి పార్టీ కార్యకర్తలను సైకో జగన్ రంగంలోకి దింపారని మండిపడ్డారు. జగన్నాటకాలు చూసి జనం భీకాట్టినా..



### బాల్య సుమన్ అరెస్ట్.. తెలంగాణ భవన్ వద్ద ఉద్రిక్తత



- బాల్య సుమన్ ను అరెస్ట్ చేసిన నాంపల్లి పోలీసులు
- తెలంగాణ భవన్ వద్ద ఉద్రిక్తత
- పోలీసులకు వ్యతిరేకంగా జీఆర్ఎస్ కార్యకర్తల నిరసన
- బాల్య సుమన్ పై నాన్ బెయిలబుల్ కేసు నమోదు
- మీడియాతో మాట్లాడిన తర్వాత అరెస్ట్

### తితిదేకు భారీ విరాళం అందించిన నీరా రాడియా



### ధవళేశ్వరం బ్యారేజీ నుంచి ఖలిఫ్ కు సాగునీరు విడుదల



### ట్రాక్టర్ నడిపి.. పాలం దున్నిన మంత్రి నిమ్మల రామానాయుడు

ఏపీ మంత్రి నిమ్మల రామానాయుడు స్వగ్రామంలో వ్యవసాయ పనుల్లో పాల్గొన్నారు. ఆదివారం ఉదయం పాలకొల్లు నుంచి ఏడు కిలోమీటర్లు సైకిల్ తొక్కుకుంటూ అగ్రిపాలెసికి చేరుకున్నారు. దారి పొడవునా ప్రజల యోగక్షేమాలు అడిగి తెలుసుకున్నారు. సొంత రొయ్యల చెరువులో మేత వేసి.. రొయ్యల ఎరుగుదలను పరిశీలించారు. అనంతరం తన పొలంలో ట్రాక్టర్ తో దుక్కిరున్నారు.

# ఇంటర్ పార్కపుస్తకంలో తప్పులు సవరించాలి..!

- తెలుగు లెక్చరర్ల అసోసియేషన్ నేత రమణాచార్యులు

### గాయత్రి న్యూస్

ఇంటర్నెట్ రెండవ సంవత్సరం తెలుగు పాఠ్యపుస్తకములో పలు తప్పులు దొర్లాయని వాటిని సవరించాలని పల్నాడు జిల్లా తెలుగు లెక్చరర్ అసోసియేషన్ నేత వడ్డమాను రమణాచార్యులు కోరారు. ఈ మేరకు రాష్ట్ర విద్యాశాఖా మంత్రి లోకేష్, విద్యాశాఖా ప్రిన్సిపల్ సెక్రటరీలకు ఫోన్ ద్వారా సమాచారం పంపినట్లు పేర్కొన్నారు. 2025 తెలుగు పాఠ్యపుస్తకంలో తప్పులు దొర్లినట్లే 2026 లోను పునరావృతమయ్యాయన్నారు. అందులో ముఖ్యంగా శుద్ధదోషాలు 124, వివరణ దోషాలు 06, అనవసర కామాలు (సంక్షిప్త) వాక్యాలలో 37, అనవసర ఫుల్ స్టాప్ 01, అవసరమైన చోట్ల కామాలు లేకపోవడం 03, ఫుల్ స్టాప్ లేకపోవడం 02, సరళాదేశ సంధులను సూచించు అర్థాను సస్వరాలు లేకపోవడం 02, ధ్వని ఉత్పత్తి స్థాన దోషాలు 09, అర్థ దోషాలు 03 ఉన్నట్లు ఆయన తెలిపారు. కొలు అను పదవ మనకు గుత్త అనే అర్థం రావాలి, కానీ శిష్యుగా రాశారు. శామీ అనగా వరి పైరు, వరి అనుచోట శ్రేష్ఠమైన వరి ధాన్యం అని తప్పుగా రాయడం, ఊళ్ళము అనే పదానికి పాము పడగ అనే తప్పు అర్థము రాసినట్లుగా ఆయన కొన్ని ఉదాహరణలు తెలిపారు. ఈ విషయాలన్నిటి పైన దృష్టి పెట్టి సరిదిద్దవలసిందిగా రమణాచార్యులు కోరారు.

# మొగిలి గుడి వాచ్ మేన్ పదవి విరమణ



### గాయత్రి న్యూస్

.చిత్తూరు జిల్లా పూతలపట్టు నియోజకవర్గం బంగారుపాళ్ళం మండలంలోని మొగిలి గ్రామంలో వెలసిన శ్రీకామాక్షి సమేత మొగిలిశ్యామి దేవాలయంలో వాచ్ మేన్ గా పని చేస్తున్న బాలాజీ ఆదివారం పదవి విరమణ పొందారు. వారిని దేవస్థానం ప్రధాన అర్చకులు రెడ్డెప్ప గురుకుల్ బాలాజీ సేవల గురించి కొనియాడారు. బాలాజీ అతని భార్య రాణమ్మ ను ఘనంగా సన్మానించారు. ఈ కార్యక్రమంలో ఆలయ సిబ్బంది, గ్రామస్థులు పాల్గొన్నారు.

# శాంతిభద్రతలకు భంగం కలిగిస్తే కఠిన చర్యలు.

- మైలవరం సర్కిల్ ఇన్స్పెక్టర్ కిషోర్ బాబు.



### గాయత్రి న్యూస్

ఎస్పీఆర్ జిల్లా రెడ్డిగూడెం పోలీస్ స్టేషన్లో ఆదివారం మైలవరం సర్కిల్ ఇన్స్పెక్టర్ కె. కిషోర్ బాబు ఆధ్వర్యంలో షీట్ హోల్డర్లకు ప్రత్యేక కౌన్సిలింగ్ కార్యక్రమం నిర్వహించారు. ఈ కార్యక్రమానికి రెడ్డిగూడెం పోలీస్ స్టేషన్ పరిధిలోని షీట్ హోల్డర్లు హాజరయ్యారు. ఈ సందర్భంగా సీఐ కిషోర్ బాబు మాట్లాడుతూ, భవిష్యత్తులో ఎటువంటి చట్టవ్యతిరేక కార్యకలాపాలకు పాల్పడకుండా సక్రమమైన జీవనం గడపాలని సూచించారు. గ్రామాల్లో శాంతిభద్రతలకు విఘాతం కలిగించే చర్యలకు దూరంగా ఉండాలని, వ్యక్తిగత వివాదాలను చట్టబద్ధమైన మార్గాల్లోనే పరిష్కరించుకోవాలని సూచించారు. మద్యం సేవించి గొడవలు సృష్టించడం, జూదం ఆడటం, దాడులు, బెదిరింపులు లేదా ఇతర నేర కార్యకలాపాలకు పాల్పడినట్లయితే కఠిన చట్టపరమైన చర్యలు తీసుకుంటామని హెచ్చరించారు. సమాజంలో గౌరవప్రదమైన వ్యక్తులుగా జీవిస్తూ కుటుంబ సభ్యులకు, యువతకు ఆదర్శంగా నిలవాలని సూచించారు. ఈ కార్యక్రమంలో ఎస్పై ఎన్ శ్రీను, సిబ్బంది తదితరులు పాల్గొన్నారు.

# ఫ్రెండ్లీ పోలీసింగ్ లో భాగంగా “పల్లె నిర్ద” లో పాల్గొన్న కాకినాడ జిల్లా పోలీసులు

- జిల్లా పోలీసు కార్యాలయం

### గాయత్రి న్యూస్

జిల్లా ఎస్పీ జి బిందుమాధవ్ ముందస్తు ఆదేశాల మేరకు, పెద్దాపురం డిఎస్పీ ఎబిజి తిలక్ పర్యవేక్షణలో ప్రతిపాడు ఎస్పై లక్ష్యాంతం శనివారం రాత్రి ప్రతిపాడు గ్రామంలో పల్లె నిర్ద చేశారు. ఈ కార్యక్రమంలో భాగంగా గ్రామంలోని ప్రజలతో మమేకమై శాంతిభద్రతలపై సమీక్షించడంతో పాటు సైబర్ నేరాలు, మహిళల భద్రత, పోక్సో చట్టం, నూతన చట్టాలపై సమగ్ర అవగాహన కల్పించారు. సమాజానికి శాపంగా మారిన బాల్య వివాహాల నివారణ యొక్క అవశ్యకతను వివరిస్తూ, ఎవరైనా బాల్య వివాహాలు చేస్తున్నట్లయితే వెంటనే సమాచారం ఇవ్వాలని, శారీరకంగా ఎదుగుదల లేకుండా చిన్న వయసులో పెండ్లి చేస్తే వారి జీవితంలో ఎన్నో అనారోగ్య సమస్యలు వస్తాయని, పుట్టే పిల్లల

మీద కూడా ఆ ప్రభావం ఉంటుందన్నారు. గంజాయి నివారణ కొరకు ఈగల్ అనే ప్రత్యేక పోలీసు యంత్రాంగం పని చేస్తుందని, 1972 కి సమాచారం ఇవ్వాలన్నారు. ముఖ్యంగా యువత ఈజీ మనీ కోసం ఆన్లైన్ బెట్టింగ్ జోలికి పోయి జీవితాలను నాశనం చేసుకోవద్దని, తీవ్ర మానసిక ఇబ్బందులు కలుగజేసే అనధికార లోన్ యాప్స్ బారిన పడవద్దని హెచ్చరించారు. నేటి డిజిటల్ యుగంలో ఆన్లైన్ మోసాల పట్ల అప్రమత్తంగా ఉండాలని, అపరిచిత కాల్స్, మెసేజ్లు, ముఖ్యంగా వీడియో కాల్స్ కు అస్సలు స్పందించవద్దని స్పష్టం చేశారు. సైబర్ నేరగాళ్ళు అపరిచిత లింక్స్ వంపడం ద్వారా మీ ఫోన్ ను వారి కంట్రోల్ లోకి తీసుకొని మీ బ్యాంక్ డబ్బులు కొల్లగొట్టడం, మీ వాట్సాప్ హ్యాక్ చేసి మీ పరిచయస్థులను డబ్బులు అడగడం వంటి నేరాలకు పాల్పడుతున్నందున, స్ట్రాట్ ఫోన్ వాడే ప్రతి ఒక్కరు చాలా జాగ్రత్తగా ఉండాలని సూచించారు. ఒకవేళ ఎవరైనా సైబర్



బాధితులుగా మారి అకౌంట్ లో డబ్బులు పోగొట్టుకున్నా, లేదా ఆన్లైన్ ద్వారా వేధింపులు ఎదుర్కొంటున్నా క్షణం కూడా ఆలస్యం చేయకుండా వెంటనే ఉచిత జాతీయ సైబర్ హెల్ప్ లైన్ నెంబర్ 1930 కు ఫోన్ చేసి ఫిర్యాదు సమోదయ చేయాలని, లేదా వెంటనే స్థానిక పోలీస్ స్టేషన్ కి రావాలని లేదా ప్రతిపాడు ఎస్పై నెంబర్ 9440796570 కు కాల్ చేసి సమాచారం అందించాలని, బాధితుల వివరాలు అత్యంత రహస్యంగా ఉంచబడతాయని ఈ సందర్భంగా తెలియజేశారు.

# కాకినాడ నగరపాలక సంస్థ అసిస్టెంట్ సిటీ ప్లానర్ డి. శ్రీనివాసరావుకు ఘన వీడ్కోలు

### గాయత్రి న్యూస్

కాకినాడ నగరపాలక సంస్థలో అసిస్టెంట్ సిటీ ప్లానర్ (ఏసిపీ)గా విధులు నిర్వహించి పదవీ విరమణ పొందిన డి. శ్రీనివాసరావుకు నగరపాలక సంస్థ అధికారులు, ప్రజాప్రతినిధులు ఘనంగా వీడ్కోలు పలికారు. కాకినాడ స్టార్ట్ సిటీ కార్యాలయంలో నిర్వహించిన పదవీ విరమణ కార్యక్రమం అత్యంత ఘనంగా జరిగింది. కాకినాడ నగరపాలక సంస్థలో అసిస్టెంట్ సిటీ ప్లానర్ గా బాధ్యతలు చేపట్టిన డి. శ్రీనివాసరావు అతి తక్కువ కాలం మాత్రమే సేవలందించినప్పటికీ, తన అనుభవం, నిబద్ధతతో విధులను సమర్థవంతంగా నిర్వహించి అధికారుల ప్రశంసలు పొందారు. పట్టణ ప్రణాళిక, నగరాభివృద్ధి కార్యక్రమాల అమలులో ఆయన చూపిన చొరవ అభినందనీయమని పలువురు వక్తలు పేర్కొన్నారు. ఈ కార్యక్రమంలో కాకినాడ



సిటీ ఎమ్మెల్యే వనమాడి కొండబాబు, నగరపాలక సంస్థ కమిషనర్ ఎన్.వి.వి. సత్యనారాయణ, అదనపు కమిషనర్ కె.టి. సుధాకర్, డిప్యూటీ సిటీ ప్లానర్ కృష్ణారావు, వివిధ విభాగాల అధికారులు, సిబ్బంది పాల్గొన్నారు. ఈ సందర్భంగా ఎమ్మెల్యే వనమాడి కొండబాబు మాట్లాడుతూ, ప్రభుత్వ సేవలో నిజాయితీ, అంకితభావంతో పనిచేసిన డి. శ్రీనివాసరావు పదవీ విరమణ అనంతరం కూడా సమాజానికి తన అనుభవంతో సేవలందించాలని ఆకాంక్షించారు. కమిషనర్

ఎన్.వి.వి. సత్యనారాయణ మాట్లాడుతూ, నగరాభివృద్ధి కార్యక్రమాల అమలులో శ్రీనివాసరావు అందించిన సేవలను కొనియాడారు. అదనపు కమిషనర్ కేటీ సుధాకర్ మాట్లాడుతూ ఏసిపీ సేవలను ఆయన కొనియాడారు. అనంతరం కార్పొరేషన్ అధికారులు సిబ్బంది అసిస్టెంట్ సిటీ ప్లానర్ డి శ్రీనివాసరావును పూలమాలలు, శాలువాలతో ఘనంగా సత్కరించి, జ్ఞాపికను అందజేసి శుభాకాంక్షలు తెలిపారు. ఈ సందర్భంగా సన్మాన గ్రహీత పదవి విరమణ పొందుతున్న ఏసిపీ డి శ్రీనివాసరావు మాట్లాడుతూ సహచరులతో కలిసి ఆయన సేవా కాలంలోని అనుభవాలను పంచుకుంటూ భావోద్వేగానికి గురయ్యారు. ఈ కార్యక్రమంలో టౌన్ ప్లానింగ్ సెక్షన్ అధికారులు కార్పొరేషన్ అధికారులు తదితరులు పాల్గొన్నారు.

# ఘనంగా డ్రాక్లారామ లో అహల్యభాయి హోల్డర్ 301 వ జయంతి ఉత్సవాలు

### గాయత్రి న్యూస్

మండల పరిధి లోని డ్రాక్లారామ లో ఆదివారం అహల్యభాయి హోల్డర్ 301 వ జయంతి ఉత్సవాలను ఘనంగా నిర్వహించారు. మండల బిజెపి అధ్యక్షుడు ఆకేటి శ్రీ కృష్ణ ఆధ్వర్యంలో ఈ సందర్భంగా ఏర్పాటు చేసిన సభకు జిల్లా బిజెపి మహిళా మోర్చు అధ్యక్షురాలు యల్లన శకుంతల అధ్యక్షత వహించగా అనకాపల్లి జిల్లా బిజెపి ఇంచార్జి కర్ల చిట్టిబాబు ముఖ్య అతిథిగా విచ్చేశారు. అతిథులుగా విచ్చేసిన జిల్లా మహిళామోర్చు పదాధికారులు, బిజెపి మహిళా నేతలు మాట్లాడుతూ భారతదేశ మాల్వారాజ్యానికి మహారాణిగా సేవలందించి, రైతులు పేదలు మహిళల సంక్షేమానికి అనేక కార్యక్రమాలు చేపట్టారని, దేశవ్యాప్తంగా అనేక దేవాలయాలు, ఘాట్లు, ధర్మశాలలు నిర్మించి,

సనాతన ధర్మ పరిరక్షణ విశేషంగా కృషి చేశారని అహల్యభాయి హోల్డర్ దేశానికి చేసిన సేవలను కొనియాడారు. ఈ కార్యక్రమంలో జిల్లా బిజెపి ఉపాధ్యక్షురాలు చిలకమర్రి కస్తూరి, జిల్లా బిజెపి కార్యదర్శి మేకా ఆదిలక్ష్మి, జిల్లా మహిళా మోర్చు ప్రధాన కార్యదర్శి కొండేటి జయలక్ష్మి, జిల్లా మహిళా మోర్చు ఉపాధ్యక్షురాలు పి.వసంత, మైనార్టీ మోర్చు ప్రధాన కార్యదర్శి మహబూబా షాపీరా, మహిళా మోర్చు జిల్లా కార్యదర్శులు కుసుమ సునీత, వాసంశెట్టి రాజేశ్వరి, మహిళా మోర్చు మండల అధ్యక్షులు దాసరి రామేశ్వరి, పద్మావతి తదితర మహిళా బిజెపి శ్రేణులు, జిల్లా బిజెపి ప్రధాన కార్యదర్శి సలాది వీరబాబు, బిజెపి రాష్ట్ర కిసాన్ మోర్చు కార్యదర్శి నాగిరెడ్డి సతీష్ రావు జిల్లా కార్యదర్శి సభ్యులు కొట్టువాడ హరిబాబు, రామచంద్రపురం



పట్టణ బిజెపి అధ్యక్షుడు దునే శ్రీనువాస్, జిల్లా కిసాన్ మోర్చు కార్యదర్శి సభ్యులు సలాది రామకృష్ణ, మండల ఓ.బి.సి నాయకులు ఇంధన సత్యనారాయణ, మండల ప్రధాన కార్యదర్శి పుల్లెల రామమూర్తి, మండపేట బిజెపి నాయకులు, స్థానిక బిజెపి నాయకులు కార్యకర్తలు తదితరులు పాల్గొన్నారు.

# మదర్ ఫౌండేషన్ ఆధ్వర్యంలో మజ్జిగ పంపిణీ

### గాయత్రి న్యూస్

ఎండలతో అల్లాడిపోతున్న జనానికి ఉపశమనం కలిగించే నిమిత్తం ఆదివారం సత్రశాల విద్యుత్ ప్రాజెక్టు మెయిన్ గేట్ వద్ద ఏర్పాటు చేసిన చలివేండ్రంలో మదర్ ఫౌండేషన్ ఆధ్వర్యంలో పాదచారులకు మజ్జిగ పంపిణీ చేసినట్లు అధ్యక్షులు జిల్లా బాబురావు చెప్పారు. ఈ మజ్జిగ పంపిణీకి సహాయ సహకారాలం దించిన వారిలో కృతజ్ఞతలు తెలిపారు. ఈ కార్యక్రమంలో ఫౌండేషన్ ఉపాధ్యక్షులు వీరరాఘవులు, గురవారెడ్డి, కొండలు, నా గమల్లేశ్వరరావు, రంగానాయక్ తదితరులు పాల్గొన్నారు.



# కానిస్టేబుల్ వెంకట్ అరెస్టు

- ఓ మహిళ ఫిర్యాదు మేరకు, దర్యాప్తు చేసి,కేసునమోదు చేసిన ఎస్పై రాజారెడ్డి
- శనివారం రాత్రి అరెస్టు చేసి, కోర్టుకు తరలించిన కుక్కునూరు పోలీసులు



గాయత్రి న్యూస్, ఏలూరు జిల్లా, ఇంఛార్జి, బి.ప్రభాకర్ కుక్కునూరు పోలీస్ స్టేషన్ పరిధిలోని పెదరాయిగూడెం గ్రామానికి చెందిన ఓ మహిళ ఇచ్చిన ఫిర్యాదు మేరకు కానిస్టేబుల్ వెంకటేశ్వరరావు వెంకట్ పై కుక్కునూరు ఎస్పై రాజారెడ్డి కేసు నమోదు చేసిన విషయం తెలిసిందే.సదరు కానిస్టేబుల్ పై శాఖా పరమైన చర్యల నిమిత్తం ఏలూరు జిల్లా ఎస్పీకి నివేదిక పంపించగా, ఈ నెల 29తేదీన వెంకటేశ్వర్లు అలియాస్ వెంకట్ ని సస్పెండ్ చేయడం జరిగింది.ఆ కేసులో ముద్దాయి కానిస్టేబుల్ వెంకటేశ్వరరావుని శనివారం రాత్రి సమయంలో అరెస్టు చేసి ఆదివారం రిమాండ్ నిమిత్తం జంగారెడ్డిగూడెం కోర్టుకి తరలించామని పోలీసులు తెలిపారు.

# విజేతగా వేలేరుపాడు క్రికెట్ జట్టు

- రన్నర్స్ గా వసంతవాడ క్రికెట్ జట్టు
- పూరెం శ్రీహర్ష పుట్టినరోజు ను పురస్కరించుకుని జరిగిన క్రికెట్ పోటీలు



గాయత్రి న్యూస్ ఏలూరు జిల్లా ఇంఛార్జి బి ప్రభాకర్ వసంతవాడ గ్రామం లో వసంతవాడ ప్రీమియర్ లీగ్ సీజన్ 3 టోర్నమెంట్ కి పూరెం రమేష్ శ్రీమతి లావణ్య దంపతులు కుమారుడైన పూరెం డియన్స్ శ్రీ హర్ష (ధోని) అడ్వాన్స్ పుట్టినరోజు సందర్భంగా ఆదివారం క్రికెట్ టోర్నమెంట్ ఫైనల్ మ్యాచ్ జరిగింది. ఈ మ్యాచ్ లో వసంతవాడ వర్సెస్ వేలేరుపాడు రెండు క్రికెట్ జట్లు తలపడగా విజేత గా వేలేరుపాడు జట్టు నిలిచింది .వసంతవాడ టీమ్ రన్నర్స్ గా నిలిచిన ఈ టోర్నమెంట్ కి స్పాన్సర్ పూరెం రమేష్,శ్రీమతి లావణ్య, పూరెం వెంకటేశ్వర్లు, విజయ దంపతులు హాజరయ్యారు. ఈ టోర్నమెంట్ కి ముఖ్య అతిథులు తెలంగాణ రాష్ట్రం నుండి సత్తుపల్లి శాసన సభ్యులు డాక్టర్ మట్లా దయానంద విజయ్ కుమార్ సత్తుపల్లి మండల సర్పంచులు, దమ్మపేట మండల సర్పంచ్ లు,ఖమ్మం జిల్లా ఆడివాసీ నాయకులు కిసారి రాంబాబు, తెలంగాణ రాష్ట్రం నుండి కాంగ్రెస్ నాయకులు ఊకే రమేష్(కరాటే మాస్టర్), ఊకే కన్నారావు, ఊకే శివ, జూనికెరామ్, మడకం రాజేష్, జల్లి పల్లి వాసు, కావేటి అప్పారావు, పాల్గొన్నారు . వసంతవాడ మాజీ సర్పంచ్, వార్డ్ మెంబర్లు,గ్రామ పెద్దలు, కమిటీ మెంబర్స్, భారీ సంఖ్య లో క్రికెట్ అభిమానులు పాల్గొన్నారు.

# శివల లో డాక్టర్ క్రాంతి కుమార్ ఆధ్వర్యంలో పోగాకు వ్యతిరేక దినోత్సవం ర్యాలీ

గాయత్రి న్యూస్ ప్రపంచ పొగాకు వ్యతిరేక దినోత్సవం సందర్భంగా దాక్షారామ భీమేశ్వర దంత వైద్యశాల వైద్యులు డాక్టర్ క్రాంతి కుమార్ ఆధ్వర్యంలో ఆదివారం మండల పరిధి లోని శివల గ్రామంలో పొగాకు వ్యతిరేక దినోత్సవం ర్యాలీ నిర్వహించారు



. ఈ సందర్భంగా డాక్టర్ క్రాంతి కుమార్ మాట్లాడుతూ పొగాకు వాడటం వల్ల వచ్చే దుష్ప్రభావాలను ప్రజలకు వివరించి, పొగాకు వలన కలిగే నోటి క్యాన్సర్ ను ఎలా అరికట్టాలో అవగాహన కలిగించారు . ఈ కార్యక్రమంలో ప్రజలకు పొగాకు బదులుగా బబబులు పంచడం జరిగింది. ప్రతి ఒక్కరూ పొగాకు మానేసి ఆరోగ్య వంతులుగా ఉండాలని సూచించారు. ఈ కార్యక్రమంలో డాక్టర్ సౌజన్య, రైతు నాయకులు బలుసు శివ, సుబ్బు , కృష్ణ , రామకృష్ణ , గ్రామ పెద్దలు పాల్గొన్నారు.

# డీఎస్సీ ప్రశ్నపత్రాల లీకేజీ అసాధ్యం: ఉమేష్ రావు

శ్రీకాళహస్తి, మే 31, గాయత్రి న్యూస్ :రిపోర్టర్ : రంజిత్

మెగా డీఎస్సీ-2025 నిర్వహణపై వైసీపీ అధినేత జగన్మోహన్ రెడ్డి చేస్తున్న ఆరోపణలు పూర్తిగా నిరాధారమని డిడిపీ బీసీ విభాగం రాష్ట్ర కార్యనిర్వాహక కార్యదర్శి డా. ఎం. ఉమేష్ రావు పేర్కొన్నారు. సమావేశంలో ఆయన మాట్లాడుతూ, వైసీపీ పాలనలో బద్దేశ్ పాటు ఒక్క డీఎస్సీ కూడా నిర్వహించలేదని, ప్రస్తుతం డీచీఓ ఉద్యోగాలు సాధించిన నిరుద్యోగ యువతను తప్పుదోవ పట్టించేలా ఆరోపణలు చేయడం సరికాదన్నారు.డీఎస్సీ పరీక్షలను డిసీసీ సంస్థ ఆధ్వర్యంలో కంప్యూటర్ బేస్డ్ టెస్ట్ (జబ్బీ) విధానంలో నిర్వహించారని, పరీక్షలకు సంబంధించిన డేటా పూర్తిగా భద్రంగా ఉంటుందని తెలిపారు. డేటా



తొలగింపు, ప్రశ్నపత్రాల లీకేజీ వంటి ఆరోపణలకు ఎలాంటి ఆధారాలు లేవన్నారు.ప్రశ్నల బ్యాంకును నిపుణుల బృందం రూపొందిస్తుందని, వాటిని అత్యాధునిక భద్రతా ప్రమాణాలతో ఎజూ సర్వర్లలో భద్రపరుస్తారని వివరించారు. పరీక్ష సమయంలో మాత్రమే ప్రశ్నల డిక్రిప్ట్ అవుతాయని, ప్రతి అభ్యర్థికి ప్రశ్నల క్రమం భిన్నంగా ఉంటుందని

చెప్పారు.దేశవ్యాప్తంగా నాజ, ==డి, జ్యుడిషియల్ తదితర ప్రతిష్టాత్మక పరీక్షలను విజయవంతంగా నిర్వహించిన ఎజూ అూచీ సంస్థకు డీఎస్సీ నిర్వహణ బాధ్యతలు అప్పగించారని గుర్తు చేశారు. సాంకేతిక విధానంలో జరిగే ఈ పరీక్షల్లో మానవ జోక్యానికి అవకాశం ఉండదన్నారు.డీఎస్సీ అంశంపై అపోహలు సృష్టించి కొత్తగా ఉద్యోగాల్లో చేరిన ఉపాధ్యాయులను అందోళనకు గురిచేయడం సమంజసం కాదని ఆయన పేర్కొన్నారు.ఈ కార్యక్రమంలో వనైకుల క్షత్రియ సంక్షేమం మరియు అభివృద్ధి కార్పొరేషన్ డైరెక్టర్ మిన్నల్ రవి, పీవీసీఎస్ చైర్మన్ బీమాల భాస్కర్ ముదిరాజ్, వజ్రం కిషోర్, కోట చంద్రశేఖర్, చిల్లకూరు మజి, గంగనపల్లి రమేష్, సులేమాన్ తదితరులు పాల్గొన్నారు.

# మహిళల భద్రతపై అవగాహన సదస్సు



శ్రీకాళహస్తి రూరల్, మే 31, గాయత్రి న్యూస్:రిపోర్టర్ : మునిరత్నం

శ్రీకాళహస్తి రూరల్ మండలం, తొండమాన్ పురం గ్రామంలోని శ్రీకాళహస్తి డిఎస్సీ సరసింహుమార్తి ఆధ్వర్యంలో జిల్లా పరిషత్ ఉన్నత పాఠశాలలో మహిళల భద్రతపై అవగాహన సదస్సును శ్రీకాళహస్తి



రూరల్ పోలీసులు శనివారం నిర్వహించారు.తొండమాన్ పురం జడ్చీ హైస్కూల్,గ్రామ మహిళలు, విద్యార్థినులు,ఉపాధ్యాయులు,స్థానిక ప్రజలు పాల్గొన్నారు.ఈ సందర్భంగా పోలీసు అధికారులు మాట్లాడుతూ మహిళలు, బాలికలు ఎదుర్కొంటున్న సమస్యలు,వాటి నుంచి బయటపడే మార్గాలపై వివరించారు.అవదలో ఉన్నప్పుడు దయల్ 100, 112, 181 నంబర్లకు ఫోన్ చేయాలని సూచించారు. సైబర్ నేరాలు, మహిళలపై జరుగుతున్న దాడులు, వేధింపులపై అవగాహన కల్పించారు. ఏపీ పోలీస్ శాఖ రూపొందించిన “శక్తి యాప్” గురించి వివరిస్తూ, ప్రతి మహిళ తమ ఫోన్లో ఈ యాప్ ను డౌన్లోడ్ చేసుకోవాలని కోరారు.ఎన్ఓఎస్ బటన్ ద్వారా ఆపద సమయంలో వెంటనే పోలీసులకు సమాచారం చేరుతుందని తెలిపారు.ఈ కార్యక్రమంలో పోలీసులు మహిళలకు భరోసా కల్పిస్తూ, ఏ సమస్య వచ్చినా వెంటనే పోలీస్ స్టేషన్ ను ఆశ్రయించాలని తెలిపారు.గ్రామ స్థాయి నుంచే మహిళల భద్రతకు ప్రాధాన్యం ఇవ్వాలని,ఇలాంటి అవగాహన సదస్సులు మరిన్ని నిర్వహిస్తామని అధికారులు పేర్కొన్నారు.ఈ కార్యక్రమంలో సర్కిల్ ఇన్స్పెక్టర్ ఇబ్రహీం,ఎస్పై సాస్తి తదితరులు పాల్గొన్నారు.

# విద్యా రంగానికి ఇచ్చిన హామీలను అమలు చేయాలి: పీడిఎస్ యూ



శ్రీకాళహస్తి, మే 31, గాయత్రి న్యూస్ :రిపోర్టర్ : రంజిత్

రాష్ట్ర ప్రభుత్వం విద్యా రంగానికి ఇచ్చిన హామీలను వెంటనే అమలు చేయాలని ప్రగతిశీల ప్రజాస్వామ్య విద్యార్థి సంఘం (పీడిఎస్ యూ) రాష్ట్ర అధ్యక్షుడు కె. భాస్కర్ డిమాండ్ చేశారు.శ్రీకాళహస్తిలోని పీడిఎస్ యూ కార్యాలయంలో జిల్లా అధ్యక్షుడు ఎస్. జాకీర్ అధ్యక్షతన సమావేశం నిర్వహించారు. ఈ సందర్భంగా కె. భాస్కర్, జిల్లా ప్రధాన కార్యదర్శి లోకేష్ మాట్లాడుతూ విద్యారంగ సమస్యల పరిష్కారంలో కూటమి ప్రభుత్వం విఫలమైందని విమర్శించారు.యువగళం పాదయాత్ర సందర్భంగా మూసివేసిన 2,450 ప్రాథమిక పాఠశాలలను తిరిగి ప్రారంభిస్తామని హామీ ఇచ్చినప్పటికీ ఇప్పటివరకు ఒక్క పాఠశాల కూడా ప్రారంభించలేదని పేర్కొన్నారు. రాష్ట్రవ్యాప్తంగా లక్ష మందికి పైగా విద్యార్థులు ప్రభుత్వ పాఠశాలలకు దూరమయ్యారని అందోళన వ్యక్తం చేశారు.పీజీ విద్యార్థులకు ఫీజు రీయింబర్స్ మెంట్ ను దూరం చేసే జీవో నంబర్ 77ను రద్దు చేస్తామని హామీ ఇచ్చినా అమలు కాలేదని తెలిపారు. అలాగే రాష్ట్రంలో రూ.10,700 కోట్ల ఫీజు రీయింబర్స్ మెంట్ బకాయిలు పెండింగ్ లో ఉన్నాయని, దీంతో విద్యార్థులు ఉన్నత విద్యకు దూరమవుతున్నారని పేర్కొన్నారు.పెండింగ్ లో ఉన్న ఫీజు రీయింబర్స్ మెంట్ బకాయిలను వెంటనే విడుదల చేయాలని, సక్షేప హాస్టళ్లలో మెన్, కాస్ట్యూటిక్ చార్జీలను పెంచాలని డిమాండ్ చేశారు. ప్రభుత్వ పాఠశాలల్లో మౌలిక వసతులు కల్పించి ‘నాడు-నేడు’ కార్యక్రమాన్ని పునఃప్రారంభించాలని కోరారు.డిమాండ్లను ప్రభుత్వం పట్టించుకోకపోతే రాష్ట్రవ్యాప్తంగా పెద్దఎత్తున అందోళన కార్యక్రమాలు చేపడతామని హెచ్చరించారు.ఈ కార్యక్రమంలో శివ, భాను తదితరులు పాల్గొన్నారు.

# ప్రజలతో ప్రధాని మోదీ మమేకానికి మన్ కీ బాత్ వేదిక: కోలా ఆనంద్



శ్రీకాళహస్తి, మే 31, గాయత్రి న్యూస్ :రిపోర్టర్ : రంజిత్

భారతీయ జనతా పార్టీ రాష్ట్ర ఉపాధ్యక్షుడు, శ్రీకాళహస్తి అసెంబ్లీ ఇన్ చార్జి కోలా ఆనంద్ ఆధ్వర్యంలో పార్టీ కార్యాలయంలో ప్రధాని నరేంద్ర మోదీ నిర్వహించిన “మన్ కీ బాత్” కార్యక్రమం 134వ ఎపిసోడ్ ను కార్యకర్తలతో కలిసి వీక్షించారు. ఈ సందర్భంగా కోలా ఆనంద్ మాట్లాడుతూ, దేశ ప్రధానిగా బాధ్యతలు చేపట్టిన అనంతరం 2014 అక్టోబర్ నుంచి ప్రతి నెల చివరి ఆదివారం నిర్వహిస్తున్న “మన్ కీ బాత్” కార్యక్రమం ప్రజలతో ప్రధాని నేరుగా మమేకమయ్యే వేదికగా నిలిచిందన్నారు. దేశాభివృద్ధి, సామాజిక చైతన్యం, ప్రజా భాగస్వామ్యంపై ప్రధాని మోదీ తన ఆలోచనలను ఈ కార్యక్రమం ద్వారా పంచుకుంటున్నారని తెలిపారు.కార్యక్రమంలో జిల్లా ఉపాధ్యక్షుడు మేళాగారం సుబ్రహ్మణ్యం రెడ్డి, జిల్లా పరిపాలనా మోర్చా అధ్యక్షులు ప్రజ్ఞాశ్రీ, మాజీ రాష్ట్ర కార్యవర్గ సభ్యులు చిలకా రంగయ్య, జీవి అమర్నాథ్, మద్దు వాసు యాదవ్, పుణ్యం డిల్లీ కుమార్ రెడ్డి, ఓపీసీ మోర్చా పట్టణ అధ్యక్షుడు ఫైక్లీ కృష్ణారెడ్డి, మాజీ అధ్యక్షుడు కన్నా వెంకటేశ్వర్లు, యువమోర్చా పట్టణ అధ్యక్షుడు తానికొండ భరత్ నాయుడు, పార్టీ నాయకులు ధర్మయ్య యాదవ్, గోవర్ధన్, చౌక్కిని రామమూర్తి, యశ్వంత్ తదితరులు పాల్గొన్నారు.

# ఆర్.సి.ఎం.చర్చిని ప్రారంభించిన ఎమ్మెల్యే బాలరాజు



గాయత్రి న్యూస్ ఏలూరు జిల్లా ఇంఛార్జి బి ప్రభాకర్

జీలుగుమిల్లి మండలం లక్ష్మీపురం గ్రామంలో నూతనంగా నిర్మించిన ఆర్సీఎం (ఆర్మన్ కాథలిక్) చర్చిని పోలవరం శాసనసభ్యులు చిర్లి బాలరాజు ఆదివారం ప్రారంభించారు. ప్రత్యేక ప్రార్థనల అనంతరం చర్చి ప్రాంగణాన్ని పరిశీలించిన ఎమ్మెల్యే, క్రైస్తవ సోదర సోదరీమణులకు శుభాకాంక్షలు తెలియజేశారు.ఈ సందర్భంగా చర్చి అభివృద్ధి కార్యక్రమాలకు తన వంతు సహకారంగా రూ.50,000ల ఆర్థిక సహాయాన్ని అందజేశారు. ప్రజల ఆధ్యాత్మిక, సామాజిక అభివృద్ధికి ప్రార్థనా మందిరాలు కేంద్రాలుగా నిలుస్తాయని ఎమ్మెల్యే పేర్కొన్నారు.అనంతరం ఎమ్మెల్యే చిర్లి బాలరాజు మాట్లాడుతూ, కూటమి ప్రభుత్వం అన్ని మతాలను సమానంగా గౌరవిస్తూ ప్రతి మతానికి సంబంధించిన ప్రార్థనా మందిరాల అభివృద్ధికి కట్టుబడి ఉందన్నారు. గ్రామీణ ప్రాంతాల్లో ఆధ్యాత్మిక వాతావరణం నెలకొల్పడంలో చర్చిలు, దేవాలయాలు, మసీదులు కీలక పాత్ర పోషిస్తున్నాయని తెలిపారు. ప్రజల విశ్వాసాలను గౌరవించడం తమ ప్రభుత్వ బాధ్యత అని, మత సామరస్యాన్ని మరింత బలోపేతం చేసే కార్యక్రమాలకు ఎల్లప్పుడూ సహకారం అందిస్తామని చెప్పారు.ఈ కార్యక్రమంలో చర్చి ప్రతినిధులు, పాస్టర్లు, క్రైస్తవ సంఘ నాయకులు, కూటమి నాయకులు, ప్రజాప్రతినిధులు, కార్యకర్తలు, గ్రామ పెద్దలు, స్థానిక ప్రజలు పెద్ద సంఖ్యలో పాల్గొన్నారు.



టాక్సిక్ సెట్లో 'హాయ్, హలో' కూడా వద్దన్నారు: కియారా అడ్వాణీ

యశ్ కథానాయకుడిగా గీతూ మోహన్దాస్ దర్శకత్వంలో తెరకెక్కుతోన్న భారీ చిత్రం 'టాక్సిక్: ఎ ఫైయర్ టేల్ ఫర్ గ్రోస్-అప్స్' ఈ సినిమాలో కియారా అడ్వాణీ ఒక కీలక పాత్రలో సటిస్టోన్లు విషయం తెలిసింది. తాజాగా ఓ ఇంటర్వ్యూలో మాట్లాడిన ఆమె.. టాక్సిక్ సెట్లో తన అనుభవాన్ని వంచుకున్నారు. సెట్లోకి అడుగుపెట్టగానే ఎవరికీ 'హాయ్, హలో' చెప్పాల్సి దర్శకురాలు గీతూ మోహన్దాస్ తనకు సృష్టించిన అదేకాలు ఇచ్చారని సటి వెల్లడించారు. "గీతూ ఒకసారి నాకు ఫోన్ చేసి.. 'రేపు సుప్రస సెట్కి రాగానే పూర్తిగా ఆ పాత్రలోనే ఉండాలి' అని అన్నారు. సాధారణంగా నేను సెట్లోకి రాగానే అందరినీ పలకరిస్తూ హాయ్, ఎలా ఉన్నారు, గుడ్ మార్నింగ్ అని చాలా ఉత్సాహంగా మాట్లాడే మనిషిని. కానీ ఆమె మాత్రం.. 'ఎలాంటి మర్యాదలు, పలకరింపులు వద్దు. సుప్రస నేరుగా ఆ క్యారెక్టర్ షోన్లోకి వచ్చేయాలి. నీ టీమ్తో సహా ఎవరికీ హాయ్, హలో చెప్పడానికి పీల్చేద్దు. పూర్తిగా నీ పాత్రకు సంబంధించే ఆలోచించాలి' అని చెప్పారు. ఆమెకు ఉన్న నిబద్ధత చూసి ఆశ్చర్యపోయా" అని కియార తెలిపారు. ఈ సినిమాలో తన పాత్ర కోసం కన్నడలో మాట్లాడటం కూడా తనకో పెద్ద సవాలుగా మారినదని కియార అన్నారు. ఎందుకంటే ఒకే సీన్ను మొదట ఇంగ్లీష్లో, ఆ తర్వాత కన్నడలో షూట్ చేసేవారని తెలిపారు. మాటింగ్కు ముందు రోజు రాత్రంతా కూర్చుని డైలాగులను బట్టి పట్టాల్సి వచ్చేదని చెప్పారు. ఇక ఇందులో యశ్తో పాటు బదుగురు హీరోయిన్లు కీలక పాత్రలు పోషిస్తున్నారు. నదియా పాత్రలో కియారా కనిపించనుండగా హ్యూమా ఖురేషీ ఎలిజెబెత్గా, నయనతార గంగ పాత్రలో, రెజెకాగా తారా సుతారియా అలరించనున్నారు. మెలిసా అనే పాత్రలో రుక్మిణి వసంత్ నటిస్తున్నారు.

వారణాసి స్టిల్స్ లోక్.. జక్కన్న మరణం




టాలీవుడ్ సూపర్ స్టార్ మహేష్ బాబు, దర్శకధీరుడు ఎస్.ఎస్. రాజమౌళి కాంటినేషన్లో రూపొందుతున్న చిత్రం 'వారణాసి'పై దేశవ్యాప్తంగా భారీ అంచనాలు నెలకొన్నాయి. సినిమా ప్రకటించిన నాటి నుంచే ఈ ప్రాజెక్ట్పై అభిమానులు, సిని ప్పర్లలో ఆసక్తి పెరుగుతూనే ఉంది. ఇటీవల విడుదలైన టీజర్తో ఈ చిత్రం ప్రేక్షకులను ఓ కొత్త ప్రపంచంలోకి తీసుకెళ్లతోందనే సంతేకాలు మరింత బలపడ్డాయి. అయితే సినిమా మాటింగ్ ఎంత చేగంగా సాగుతోందో, అంతే చేగంగా లీకుల సమస్య కూడా చిత్రబృందాన్ని వెంటాడుతోంది. ముఖ్యంగా రాజమౌళి సినిమాల విషయంలో భద్రతా చర్యలు అత్యంత కట్టుదిట్టంగా ఉంటాయని పేరుంది. గతంలో ఆయన తెరకెక్కించిన చిత్రాల సమయంలో కూడా లీకులను అరికట్టేందుకు ప్రత్యేక చర్యలు తీసుకున్నారు. కానీ 'వారణాసి' విషయంలో మాత్రం వరుసగా కొన్ని విజువల్స్ బయటకు రావడం చర్చనీయాంశంగా మారింది. కొద్ది నెలల క్రితం మహేష్ బాబు, పృథ్వీరాజ్ సుకుమార్స్ పాల్గొన్న కీలక సన్నివేశానికి సంబంధించిన వీడియో క్లిప్ సోషల్ మీడియాలో వైరల్ అయిన సంగతి తెలిసింది. ఆ సమయంలో చిత్రబృందంపై రాజమౌళి తీవ్ర అసంతృప్తి వ్యక్తం చేసినట్లు వార్తలు వచ్చాయి. భవిష్యత్తులో ఇలాంటి ఘటనలు పునరావృతమైతే కఠిన చర్యలు తప్పవని యూనిట్ సభ్యులను హెచ్చరించినట్లు ప్రచారం జరిగింది. ఆ తర్వాత కొంతకాలం పరిస్థితి సద్దుమణిగినప్పటికీ, తాజాగా మరోసారి లీకుల వ్యవహారం తెరపైకి వచ్చింది. ఇటీవల చిత్రకరించిన ఉగ్రభట్టి గుహల నేపథ్యంలోని కీలక సన్నివేశాలకు సంబంధించిన కొన్ని విజువల్స్ సోషల్ మీడియాలో దర్శనమివ్వడంతో అభిమానులు ఆశ్చర్యానికి గురయ్యారు. ఈ దృశ్యాలు సినిమా కథలో కీలక భాగంగా భావిస్తున్న నేపథ్యంలో వాటి లీక్ కావడం యూనిట్కు ఆందోళన కలిగిస్తున్నట్లు తెలుస్తోంది. కొంతమంది నెటిజన్లు ఈ లీకులు ఉద్దేశపూర్వకంగా బయటకు వచ్చినవై ఉండొచ్చని అభిప్రాయపడుతుండగా, మరికొందరు లీకైన సన్నివేశాలు తుది చిత్రంలో ఉండకపోవచ్చని కామెంట్లు చేస్తున్నారు. ఇంకొందరు మాత్రం రాజమౌళి తనదైన శైలిలో పరిస్థితిని హాస్యం చేస్తున్నారని, సరైన సమయంలో స్పందిస్తారని భావిస్తున్నారు.



పులి-మేకతో రోజూ రీ ఎంట్రీ

సినియర్ నటి, ఫైర్ బ్రాండ్ రోజూ సెల్లమణి ఒకప్పుడు తెలుగు, తమిళ ఇండస్ట్రీలలో తనకంటూ ఒక ప్రత్యేకమైన గుర్తింపు తెచ్చుకున్న రోజూ.. రాజకీయాల్లోకి వచ్చాకా సినిమాలు తగ్గించారు. ఇక తాజాగా రోజూ తమిళ సినిమాలో రీఎంట్రీ ఇచ్చారు. దాదాపు 12 ఏళ్ల తరువాత ఆమె సటిస్టోన్లు చిత్రం లెనిన్ పొందియన్. ఈ సినిమా తెలుగులో పులి మేక అనే పేరుతో రిలీజ్ కానుంది. డి.డి. బాలచంద్రన్ దర్శకత్వం వహిస్తోన్న ఈ చిత్రానికి మ్యూజిక్ మ్యూస్కో ఇళయరాజా సంగీతం అందించారు. ఈ చిత్రంలో గంగై అమరన్, దర్శన్ గణేశ్ కీలక పాత్రల్లో నటించారు. ఇప్పటికే పులి మేక చిత్రం నుంచి రిలీజైన పోస్టర్స్, టీజర్ ప్రేక్షకులను విశేషంగా ఆకట్టుకున్నాయి. తాజాగా ఈ సినిమా తెలుగు ట్రైలర్ ని మేకర్స్ రిలీజ్ చేశారు. ట్రైలర్ అద్భుతం ఆకట్టుకుంటుంది. ఈ చిత్రం గ్రామీణ నేపథ్యం, రాజకీయాలు, మరియూ పోలీసు వ్యవస్థ మట్టా తిరిగి ఒక పవర్ ఫుల్ సామాజిక డ్రామాగా రూపొందింది. దేశానికి స్వాతంత్ర్యం వచ్చి దశాబ్దాలు గడిచినా ఒక సామాన్య రైతు స్వేచ్ఛగా జీవించలేకపోతున్నాడనే బలమైన సంభాషణతో ఈ ట్రైలర్ మొదలయ్యింది. ఇంకోపక్క కానిస్టేబుల్ గా హీరో ఎన్ని అవమానాలు పడుతున్నాడో చూపించారు. పోలీస్ స్టేషన్లో కానిస్టేబుల్ జరిగే అజీబీవేతం, ఉన్నతాధికారుల అపరాధం, మరియూ మట్టి మాఫియా వల్ల గ్రామీణ ప్రాంతాల్లో జరుగుతున్న అన్యాయాలను కళ్ళకు కట్టినట్లు చూపించారు. చట్టం, న్యాయం, మరియూ అధికార దుర్వినియోగానికి వ్యతిరేకంగా జరిగే పోరాటమే ఈ సినిమా కథగా తెలుస్తోంది. ఇక ఈ చిత్రంలో రోజూ ఒక వయస్సు మళ్ళిన మహిళగా కనిపించారు. మరి ఈ చిత్రంతో రోజూ రీఎంట్రీ ఎలా ఉండబోతుందో చూడాలి.



లికార్డులు తిరగరాస్తున్న కరుప్ప 300 కోట్ల వసూళ్లను దాటిన మూవీ



దర్శకుడు సంపదీప్ రెడ్డి సమర్పణలో రోమాచంకం

అద్భుత రెడ్డి, 'యానిమల్' చిత్రంతో సంవలన విజయాలను అందుకున్న స్టార్ వైరెక్టర్ సంపదీప్ రెడ్డి వంగా సరికొత్త అవతారంలో ప్రేక్షకుల ముందుకు రాబోతున్నాడు. టాలీవుడ్ యువ నటులు సుమంత్ ప్రభాస్, అనంతిక సనిల్ కుమార్ ప్రధాన పాత్రల్లో నటిస్తున్న తాజా చిత్రం 'రోమాచంకం'. ఈ క్రేజీ ప్రాజెక్టును సంపదీప్ సమర్పించబోతున్నాడు. ఈ సందర్భంగా సినిమాకు సంబంధించిన ఫస్ట్ లుక్ పోస్టర్ను సంపదీప్ రెడ్డి వంగా సోషల్ మీడియా ద్వారా విడుదల చేశారు. ఈ సందర్భంగా సినిమాపై తనకున్న ప్రేమను వ్యక్తపరుస్తూ ఒక ఎమోషనల్ నోట్ కూడా రాసుకొచ్చారు. చలనచిత్ర పరిశ్రమలో పనిచేసేవారుగా తనకు ఇది మొదటి ప్రాజెక్ట్ అని వెల్లడించారు. కథ వింటున్నంత సేపూ తాను ఎంతగానో నవ్వుకున్నానని, ఈ వినోదం వెనుక ఒక బలమైన ఎమోషన్ కూడా దాగి ఉందని ఆయన పేర్కొన్నారు. భద్రకాళి పిక్చర్స్ బ్యానర్ పై ఎంతో వైవిధ్యమైన మ్యూజికల్ రొమాంటిక్ కామెడీ చిత్రంగా ఈ 'రోమాచంకం' సినిమా రాబోతోందని ఆయన సంతోషాన్ని వ్యక్తం చేశారు.

తమిళ స్టార్ హీరో సూర్య మరోసారి తన స్టార్ పవర్ను బాక్సాఫీస్ వద్ద నిరూపించారు. టాలెంటెడ్ దర్శకుడు ఆర్జీ భాలాజీ దర్శకత్వంలో తెరకెక్కిన 'కరుప్ప' చిత్రం విడుదలైన తొలి రోజు నుంచే ప్రేక్షకులను ఆకట్టుకుంటూ విజయవంతమైన ప్రస్థానాన్ని కొనసాగిస్తోంది. డివైఎల్ ఎలిమెంట్స్, కమర్షియల్ అంశాలు, భావోద్వేగాలతో రూపొందిన ఈ చిత్రం ఇప్పుడు ప్రపంచవ్యాప్తంగా అత్యంత ప్రతిష్టాత్మకమైన రూ.300 కోట్ల గ్రాస్ కలెక్షన్ మైలురాయిని అధిగమించి కొత్త రికార్డు సృష్టించింది. సినిమా విడుదలైనప్పటి నుంచి అన్ని ప్రాంతాల్లోనూ అద్భుతమైన స్పందన లభిస్తోంది. ముఖ్యంగా సూర్య పవర్ ఫుల్ స్ట్రీమ్ ప్రెజెన్స్, ఎమోషనల్ చర్చార్మిస్, యాక్షన్ సిక్వెన్స్లు ప్రేక్షకులను విశేషంగా ఆకట్టుకున్నాయి. దీంతో కుటుంబ ప్రేక్షకులు, యువత, మాస్ ఆడియన్స్ నుంచి సమానమైన ఆదరణ లభిస్తోంది. 'కరుప్ప' కథలోని ఆధ్యాత్మిక నేపథ్యం, భారీ స్టాయి విజువల్ డ్రీమ్, కమర్షియల్ ఎలిమెంట్స్ సమతుల్యత సినిమాకు ప్రధాన బలాలుగా నిలిచాయి. ప్రేక్షకులను ఆరంభం నుంచి కైమాక్స్ వరకు ఆసక్తిగా కట్టిపడేసే విధంగా దర్శకుడు ఆర్జీ భాలాజీ కథను తెరకెక్కించారని సిని విశ్లేషకులు ప్రశంసిస్తున్నారు. సినిమా విజయంలో సాంకేతిక విభాగం పాత్ర కూడా కీలకమైంది. యువ సంగీత దర్శకుడు సాయి అభ్యంకర్ అందించిన నేపథ్య సంగీతం, పాటలు ప్రేక్షకులను విశేషంగా ఆకట్టుకున్నాయి. రూ.300 కోట్ల మార్కును దాటిన 'కరుప్ప' ఇప్పుడు మరెన్ని వసూళ్ల రికార్డులపై కన్నెసింది. తమిళ సినీ పరిశ్రమలో కూడా 'కరుప్ప' ఒక ప్రత్యేక విజయగర్భగా నిలిచేలా కనిపిస్తోంది.

అది 'పెద్ది'లో రామ్ చరణ్ ఆడే నాలుగో ఆట: బోమన్ ఇరానీ



ఇప్పటి వరకూ నా కెరీర్లో చేయలేదు. అది పూర్తిగా భిన్నమైంది. ఈ సినిమాలో చాలా మందితో కలిసి నటించడం వల్ల ఎన్నో విషయాలు నేర్చుకున్నాను" అని అన్నారు. ఇక 'పెద్ది'లో రామ్ చరణ్ నాలుగు ఆటలు ఆడతారని బోమన్ ఇరానీ చెప్పారు. ఇప్పటికే ట్రైలర్ లో కున్నీ, క్రికెట్, రన్నింగ్ చూశారని.. దీంతో పాటు నాలుగో ఆట కూడా ఆడతారని, అదే డ్యాన్స్ అని అన్నారు. చరణ్ తన డ్యాన్స్ తో అదరగొట్టాడని మెచ్చుకున్నారు. ఈ సినిమా కోసం రామ్ చరణ్ చాలా కష్టపడ్డారని తెలిపారు. గుర్తింపు కోసం ఎంత దూరమైనా వెళ్ళొచ్చని 'పెద్ది' నిరూపిస్తుందని బోమన్ ఇరానీ అన్నారు. హీరోలకు ఉండే ఎంట్రీ సీన్: జాన్వీకపూర్ 'పెద్ది'లో జాన్వీ కపూర్ 'అభ్యుదయం' పాత్రలో కనిపించనున్న విషయం తెలిసింది. ఆ పాత్ర గురించి జాన్వీ మాట్లాడుతూ.. "అందరినీ శాసించే పాత్ర ఇది. దర్శకుడు దీని గురించి చెప్పగానే చాలా నచ్చింది. ఉత్సాహంగా అనిపించింది. అందరిపై ఆధిపత్యం చెలాయించాలనే మాస్టుంటుంది. అభ్యుదయంలో నాకు అదే నచ్చింది. ఇలాంటి పాత్రలు చాలా అరుదుగా వస్తుంటాయి. చిన్న పట్టణంలో పుట్టిన అమ్మాయిలకు బిడియం ఎక్కువగా ఉంటుంది. ఈ పాత్ర మాత్రం పూర్తి భిన్నంగా, బోల్డ్ గా ఉంటుంది. ఈ సినిమాలో నా ఎంట్రీ సీన్ చాలా ఆకట్టుకుంటుంది. సాధారణంగా అలాంటి సీన్స్ హీరోలకు ఉంటాయి" అని తెలిపారు. రామ్ చరణ్ మాట్లాడుతూ.. "పెద్దిలో చేసిన పాత్ర